

Yüksək nəticə, parlaq qələbə

**12-ci Avropa
Qızlar Riyaziyyat
Olimpiadasında uğur
qazanan məktəblilərimiz**

Xəbər verildiyi kimi, 13-19 aprel tarixlərində Slovenianın Portoroz şəhərində 12-ci Avropa Qızlar Riyaziyyat Olimpiadası (EGMO) keçirilib. 57 ölkədən 213 məktəblinin iştirak etdiyi olimpiadada ölkəmiz 4 məktəbli ilə təmsil olunub. Riyaziyyat fənnini əhatə edən olimpiadada şagirdlərimiz uğurla çıxış edərək 1 qızıl, 1 bürünc medal və 2 həvəsləndirici mükafat qazanıblar. Azərbaycan komandasının əldə etdiyi qızıl medalı Bakı şəhəri Fizika, riyaziyyat və informatika təmayüllü liseyin XI sinif şagirdi Fidan Qarayeva, bürünc medalı Türkiye Dəyanət Vəqfi Bakı Türk liseyinin X sinif şagirdi Sevinc Mahmudova, “Həvəsləndirici mükafat” sertifikatlarını isə həmin liseyin XI sinif şagirdləri Fidan Cəfərli və Səfurə Ramızqızı əldə ediblər.

⇒ Ardi səh.6

Yüksək nəticə, parlaq qələbə

12-ci Avropa Qızlar Riyaziyyat Olimpiadasında uğur qazanan məktəblilərimiz




**“Olimpiadalar
mənim təhsilimin mühüm
hissəsi olub”**

10 yaşından başlayaraq olimpiadalarda iştirak edən və EGMO-da qızıl medal qazanan Fidan Qarayeva FRITL-in XI sinif şagirdidir. O, eyni zamanda, Massachusetts Texnologiya İnstitutuna (Massachusetts Institute of Technology) birbaşa qəbul alan məktəblimizdir. Fidan dəfələrlə beynəlxalq olimpiadalarda iştirak edərək medallar qazanıb.

2021, 2022 və 2023-cü illərdə Beynəlxalq Jautikov olimpiadalarda iştirak edərək gümüş medal qazanıb. 2022-ci ildə Avropa Qızlar Riyaziyyat Olimpiadasında qızıl, Dünya Riyaziyyat Olimpiadasında bürünc, Avropa Qızlar İnformatika Olimpiadasında isə bürünc medal əldə edib: “2019-cu ilin aprel ayında Kiyevdə keçirilən Avropa Qızlar Riyaziyyat Olimpiadasında bürünc medal qazanmışam və ilk dəfə olaraq Azərbaycana bu olimpiadadan medal gətirmişik. O zaman məsələnin birini çox uzun yolla həll etmişdim, həlli 11 səhifə yer tutmuşdu, məsələyə 3 saatə yaxın vaxt sərf etmişdim. Cəmi 13 yaşım olsa da, məsələ qarşısında təslim olmamışdım. Heç vaxt gördüğüm işi çətinliyinə görə yarımcıq qoymamışam, ruhdan düşməmişəm. Ümumiyyətlə, hər zaman olimpiadalar mənim təhsilimin mühüm hissəsi olub”.

O qeyd edib ki, Avropa Qızlar Riyaziyyat Olimpiadasında (EGMO) iştirakı əsas hədəflərindən olan iyul ayında keçiriləcək Dünya Riyaziyyat Olimpiadasına (İMO) hazırlıq rolunu oynayır.



**“Qalib olmağım gələcək
hədəflərimə çatmağa
stimul oldu”**

7-ci sinifdən etibarən Elm və Təhsil Nazirliyinin, Beynəlxalq Olimpiadalar Mərkəzinin təşkilatçılığı ilə keçirilən dərslərdə iştirak etdiyini deyən Sevinc Mahmudova Türkiyə Dəyanət Vəqfi Bakı Türk liseyinin X sinif şagirdidir. Riyaziyyat fənninə maraqlı uşaqlıqdan yaranıb və bu maraqlı onun daha böyük yarışlarda iştirak etməyi ilə nəticələnib: “Olimpiadalar da iştirak etməyim mənə kifayət qədər təcrübə qazandırdı, hər şeydən önce məni yaxşı bir cəmiyyətin üzvü elədi. İstər Azərbaycanda, istərsə də xarici ölkələrdə maraqlı insanlar tanıdım. Ümumiyyətlə, olimpiada sahəsinə 6-ci sinifdə Kenquru Olimpiadasında fərqlənməklə başladım. Respublika Fənn olimpiadalarında ötən il iştirak edərək gümüş medala layiq görülmüşəm. Bu qalibiyət mənə daha da həvəsləndirdi, 2022-ci ildə EGMO-da iştirak edərək “Həvəsləndirici mükafat” qazandıım, bu il isə bürünc medala layiq görüldüm. Qalib olmağım mənə daim özümə inanmağa, gələcək hədəflərimə çatmağa stimul oldu”.


Növbəti illərdə daha yaxşı nəticə göstərəcəyinə inanan Sevinc deyir ki, nədəsə uğur əldə etmək istəyiriksə, heç vaxt geri çəkilməməli, daim irəli baxmalı və çox çalışma-



Onu da qeyd edək ki, yarışda 42 mümkün bal-
dan hamisini toplayan 14 iştirakçıdan biri qızıl
medal qazanan Fidan Qarayeva olub. Mükafata
layiq görülən məktəblilərin hər biri ilə səhbətləş-
dik. Onlar öz təəssüratlarını, əldə etdikləri nailiy-
yətlərini, gələcək hədəflərini “Azərbaycan müəl-
limi”nə danışdırılar. Onları tanıyaq.


**“Olimpiada mühiti
özünü təkmilləşdirməyə¹
şərait yaradır”**

Türkiyə Dəyanət Vəqfi Bakı Türk liseyinin XI sinif şagirdi Fidan Cəfərli uşaqlıqdan riyaziyyat fənninə böyük maraqlı bəsleyib. Bu da onu olimpiadalarda iştirak etməyə sövq edib. VI sinifdə Respublika Fənn Müsabiqəsində riyaziyyat fənni üzrə 1-cilərin 1-si olub. VII sinifdə fizika üzrə Respublika Fənn Müsabiqəsində qızıl medal qazanıb. VIII sinifdə riyaziyyat üzrə Respublika Fənn Olimpiadasında bürünc, IX və X sinifdə gümüş medal əldə edib. IX sinifdə Balkan Olimpiadasında gümüş medala, Avropa Kubokunda 2-ci yerə layiq görülüb. Fənn Müsabiqələrində uğurlu iştiraki Fidanın öz üzərində səylə işləməyinə, olimpiadalara daha ciddi hazırlanmasına səbəb olub. Neticədə o, 16-17 fevral 2022-ci il tarixlərində Qazaxıstanın Almatı şəhərində fizika, riyaziyyat və informatika fənləri üzrə onlayn XVIII Beynəlxalq Jautikov Olimpiadasından riyaziyyat üzrə bürünc medal qazanıb. 2022-ci ildə Avropa Qızlar Riyaziyyat Olimpiadasında (EGMO) iştirak edərək bürünc medal qazanıb. Fidan 13-19 aprel tarixlərində keçirilən yarışda bir balla medala düşə bilmədiyi, “Həvəsləndirici mükafat” sertifikatına layiq görüldüyünü qeyd edib: “Qəbul üçün bir neçə universitetə müraciət etmişəm. Toronto Universitetindən (University of Toronto) qəbul gəlib. Seçimi hələ etməmişəm. Başqa universitetlərdən də cavab gözləyirəm. Olimpiadalar insana daim bir-birinə dəstək olan, eyni zamanda bir-biri ilə rəqabətdə olan mühit, bu mühit isə iştirakının özünü təkmilləşdirməsinə şərait yaradır”.



**“Fənnə olan sevgi,
uğurlara aparan yol”**

Söyügedən olimpiadada “Həvəsləndirici mükafat” sertifikatına layiq görülən Səfurə Ramizqızı da Türkiyə Dəyanət Vəqfi Bakı Türk liseyinin XI sinif şagirdidir. O, uşaqlıqdan şahmatla məşğul olduğunu, riyaziyyat fənninə sevgisinin də buradan qaynaqlandığını bildirib. 6-ci sinifdən başlayaraq Respublika Fənn olimpiadalarında iştirak edib, elə həmin il riyaziyyat fənnindən bürünc medal qazanıb. VII sinifdə fizika üzrə gümüş, VIII sinifdə riyaziyyat fənni üzrə bürünc medala layiq görülüb. Ötən il, yəni X sinifdə oxuyarkən Avropa Qızlar Riyaziyyat Olimpiadasında bürünc medal qazanıb. Elə həmin ildə Respublika Fənn Olimpiadasında da müvəffəqiyyət əldə edərək bürünc medala layiq görülüb.



**“Fənnə olan sevgi,
uğurlara aparan yol”**

Söyügedən olimpiadada “Həvəsləndirici mükafat” sertifikatına layiq görülən Səfurə Ramizqızı da Türkiyə Dəyanət Vəqfi Bakı Türk liseyinin XI sinif şagirdidir. O, uşaqlıqdan şahmatla məşğul olduğunu, riyaziyyat fənninə sevgisinin də buradan qaynaqlandığını bildirib. 6-ci sinifdən başlayaraq Respublika Fənn olimpiadalarında iştirak edib, elə həmin il riyaziyyat fənnindən bürünc medal qazanıb. VII sinifdə fizika üzrə gümüş, VIII sinifdə riyaziyyat fənni üzrə bürünc medala layiq görülüb. Ötən il, yəni X sinifdə oxuyarkən Avropa Qızlar Riyaziyyat Olimpiadasında bürünc medal qazanıb. Elə həmin ildə Respublika Fənn Olimpiadasında da müvəffəqiyyət əldə edərək bürünc medala layiq görülüb.

Hər bir məktəblini təbrik edir, gələcək inkişaflaşdırma məvəffəqiyyətlər arzulayırıq. İnanırıq ki, şagirdlərimiz ölkəmizi, vətənimizi dünya arenasında layiqincə təmsil edəcəklər.

Tünzalə QULİYEVA